

Εὐλογητός, Κύριε εἰσάκουσον, Θεὸς Κύριος  
καὶ τὸ Τροπάριον

Ἦχος δ΄. Ὁ ὑψωθείς.

**Ε**σιομάρτυρες ὑμεῖς τῆς Πεντέλης, υἱοὶ φωτὸς καὶ Ἀναστά-  
σεως ὄντες, ὡς παρεστῶτες χαίροντες ἐνώπιον Χριστοῦ,  
καὶ πολλὰ ἰσχύοντες, ἐν ἀγίαις πρεσβείαις, τοῦτον ἱκε-  
τεύσατε, ὑπὲρ πάντων τῶν ὅσοι, ἐπικαλοῦνται δέησιν ὑμῶν,  
καὶ χορηγεῖτε, αἰτήσεων πλήρωσιν.

Δόξα. Καὶ νῦν. Οὐ σιωπήσομεν.

Ὁ Ν΄, μεθ' ὃν ὁ Κανὼν, οὗ ἡ ἀκροστιχίς:

Δίδοτε πᾶσι χάριν Πατέρες ἀθλοφόροι. Ἀ(θανάσιος).

Ὠδὴ α΄. Ἦχος πλ. δ΄. Ὑγρὰν διοδεύσας.

**Π**υάδι τοῦ σώματος καὶ ψυχῆς, νοσοῦντας Πατέρες,  
ἐπισκέψασθε ταῖς εὐχαῖς, ὑμῶν πρὸς τὸν εὐσπλαγχνον  
Δεσπότην, οὗ ἀνεδείχθητε ἄμωμα θύματα.

**Ι**θύναντες ἅπαντα λογισμόν, νοεῖν τὰ Κυρίου, ἀπηρνήσασθε  
ἀνδρικῶς, τὸν κόσμον Πατέρες καὶ τὰ κόσμου, ἀφ' ὧν  
τηρεῖτε ἡμῶν τὰ νοήματα.

**Δ**εσπότη προσήλθετε δουλικῶς, ἐξ ὅλης ἀγάπης, καὶ ὑπήχθητε τῷ Σταυρῷ, ἐν ὄρει Πεντέλης θεοφόροι, ὄν ἀγαπήσαι ἡμᾶς ἱκετεύσατε.

#### Θεοτοκίον

**Ε**' κόσμος ἀγάλλεται ἐπὶ σοί, Κυρία Παρθένε, ὡς τεκούση τὸν Λυτρωτὴν, ὄν αἶτει ἀεὶ σὺν τῇ πληθυί, Ὅσιοάθλων ὑπὲρ τῶν ψυχῶν ἡμῶν.

Ῥδὴ γ'. Οὐρανίας ἀψίδος.

**Τ**ί γλυκύτερον ὄντως, τοῦ κατοικεῖν Ἅγιοι, ὡσπερ ἀδελφοὺς τοὺς μηδένα, ὄρον τῆς φύσεως, ἀλλὰ τοῦ Πνεύματος, ἔχειν ἐνώσεως λόγον, ὄθεν τὸ φιλάδελφον, ἡμῶν κρατύνατε.

**Ε**' πὶ ὄρη Πατέρες, τὰ ψαλμικὰ ἤχθητε, ὄπως ἐπιτύχητε πόθου, τοῦ θείου Σχήματος, καὶ ἀνελάβετε, τὴν πανοπλίαν Κυρίου, δι' ἧς ἐνισχύσατε, ἡμᾶς μακάριοι.

**Π**ᾶσαν ὄραν τῇ μνήμῃ, τοῦ Ἰησοῦ Ὅσιοι, πνέοντες ψυχὴν τὴν διψῶσαν, κατεποτίζετε, ὡ νῦν ἱστάμενοι, καθικετεύσατε ὄπως, ταύτην ἀδιάλειπτον, ἡμᾶς ἐργάζεσθαι.

#### Θεοτοκίον

**Α**' πεγέννησας Μητερ, ὑπερφυῶς Κύριον, τὸν τῆς ταπεινώσεως ἐνδυμα ἐνδυσάμενον, αὐτὸν ἱκέτευε, δοῦναι ἡμῖν Θεοτόκε, ταπεινὸν τὸ φρόνημα, καὶ τὰ νοήματα.

**Δ**ιάσωσον, πληθὺς Πατέρων Ὅσιοάθλων, τοὺς ἐν πίστει θερμῇ ὑμᾶς ἱκετεύοντας, καὶ χάρισαι, αἰτημάτων ἀπάντων λύσιν.

**Ε**' πὶβλεψον, ἐν εὐμενεῖα Πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.



Κάθισμα. Ἦχος β'. Πρεσβεία θερμή.

**Π**ατέρες σεπτοί, Κυρίου Παντοκράτορος, δειχθέντες ὁμοῦ, στεφανηφόροι μάρτυρες, ἱκετεύσατε τοῦτον δεόμεθα, σωμάτων ψυχῶν τὰ δεινά, διώκειν πόρρω ἅπαντα.

ᾠδὴ δ'. Εἰσακήκοα Κύριε.

**Σ**ωτηρίαν εὐράμενοι, ἐν τῇ τοῦ Σωτῆρος μονῇ τρισόλβιοι, ταύτην δίδοσθε τοῖς μέλπουσιν, ἐκ ψυχῆς ὑμῶν Πατέρες ἄθλησιν.

**Ἰ**ερώτατον σύνταγμα, τῆς Θεοῦ εἰρήνης σεπτὰ οἰκήματα, εἰρηνεύσατε δεόμεθα, τὴν ζωὴν ἡμῶν τῷ Θείῳ Πνεύματι.

**Χ**αρισμάτων ὡς ἔμπλεοι, τοῦ Ἁγίου Πνεύματος Ὀσιώτατοι, τὰς εὐχὰς ἡμῶν προσδέξασθε, καὶ Χριστῷ Δεσπότη οἰκειώσατε.

Θεοτοκίον

**Ἀ**πειρόγαμε Δέσποινα, πάσης δεομένης ψυχῆς προσφύγιον, μὴ παρίδης με τὸν ἄθλιον, ἀλλὰ λύτρωσαί με πάσης θλίψεως.

ᾠδὴ ε'. Φώτισον ἡμᾶς.

**Ρ**ῶσιν ταῖς ψυχαῖς, καὶ τοῖς σώμασι χαρίσασθε, ταῖς ἱκεσίαις ὑμῶν Ἁγιοι, ὡς παρρησίαν, νῦν κατέχοντες πρὸς Κύριον.

**Ἰ**στε ἀσθενῆ, τῶν ἀνθρώπων φύσιν πάντιμοι, διὸ δεόμεθα στηρίξατε, τοὺς κλονουμένους, πειρασμοῖς καὶ περιστάσεσι.

**Ν**ίκην ἀληθῆ, ἐπετύχετε μακάριοι, ὡς ἐθελόθυτοι τυθέντες ἄμνοί, ὄθεν τὴν νίκην, κατ' ἐχθρῶν ἡμῖν δωρήσασθε.

Θεοτοκίον

**Π**ίπτω ὡς στρουθός, ταῖς παγίσιν τοῦ ἀλάστορος, ἀνοηταίνων ὁ ταλαίπωρος, διὸ Παρθένε, τῶν ἀρχῶν τούτου ῥῦσαί με.

ᾠδὴ ζ'. Τὴν δέησιν ἐκχεῶ.

**Α**νάστασις, ἀληθῆς λογίζεται, ἢ συμμόρφωσις Χριστῷ Ἀναστάντι, ὧπερ ὑμεῖς, Ὅσιοαθλοὶ πάντες, διὰ θανάτου πικροῦ ὁμοιώθητε, πρεσβεύσατε ὑπὲρ ἡμῶν, ἵνα στῶμεν ὡς θέλει ὁ Κύριος.

**Τ**αράσσει μου, τὴν ζῶν μισόψυχος, καὶ θολοῖ τὸ ὀπτικὸν διανοίας, ὅθεν ὑμεῖς, θεοφόροι Πατέρες, οἱ τοῦ Σωτῆρος τὴν δόξαν θεώμενοι, φωτίσατέ με τὸν τυφλόν, ὅπως ἴδω τὸ φῶς τῆς καρδίας μου.

**Ε**νέκρωσεν, ὁ Χριστὸν τὸν θάνατον, τῷ θανάτῳ τοῦ Σταυροῦ καὶ ἀνέστη, οὗ τὴν φαιδρὰν, ἐορτάζοντες δόξαν, διὰ θανάτου ζῶν ἄφνω εὔρατε, διὸ Πατέρες καὶ ἡμᾶς, Ἀναστάσεως τέκνα ποιήσατε.

#### Θεοτοκίον

**Ρ**ημάτων μου, ὀπλοθήκη πένεται, καὶ σιγᾶ ὁ λογισμὸς μου Παρθένε, ὅταν τὴν σὴν, μελετῶ θείαν δόξαν, ἧς ὑπὲρ πάντας ἀνθρώπους ἠξίωσαι, διὸ ὡς κλέπτῃ σου βοῶ, Μεγαλύνει ψυχὴ μου σε Δέσποινα.

**Δ**ιάσωσον, πληθὺς Πατέρων Ὅσιοάθλων, τοὺς ἐν πίστει θερμῇ ὑμᾶς ἱκετεύοντας, καὶ χάρισαι αἰτημάτων ἀπάντων λύσιν.

**Α**ᾠχευσαί, ἢ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

Κοντάκιον. Ἦχος β'. Προστασία τῶν Χριστιανῶν.

**Π**ροστασία τῆς ὑμῶν μάνδρας δέδειχθε, τῷ Δεσπότη τῆς αὐτῆς δεήσεις προσάγοντες, καὶ ἀπάντων Χριστιανῶν δεχόμενοι εὐχάς, εὐθὺς τρέχετε θαυματουργοί, ὡς ἀντιλήπτορες αἰεί, καὶ παρέχετε ἴασιν, πάσης δυσάχθου



νόσου, καὶ ψυχικῶν σφαλμάτων, Πατέρες θεῖοι καὶ σεπτοί,  
τῆς μονῆς τὰ καυχήματα.

**Προκείμενον.** Ἀγαλλιᾶσθε δίκαιοι ἐν Κυρίῳ...

**Στίχ.** Τίμιος ἐναντίον Κυρίου ὁ θάνατος...

**Εὐαγγέλιον.** Ἐκ τοῦ κατὰ Ἰωάννην.

**Κεφ. ζ' 37-40.**

**Ε**ἶπεν ὁ Κύριος· πᾶν ὃ δίδωσί μοι ὁ Πατήρ, πρὸς ἐμὲ ἤξει, καὶ τὸν ἐρχόμενον πρὸς με οὐ μὴ ἐκβάλω ἔξω. Ὅτι καταβέβηκα ἐκ τοῦ οὐρανοῦ οὐχ ἵνα ποιῶ τὸ θέλημα τὸ ἐμὸν, ἀλλὰ τὸ θέλημα τοῦ πέμψαντός με. Τοῦτο δέ ἐστι τὸ θέλημα τοῦ πέμψαντός με Πατρός, ἵνα πᾶν ὃ δέδωκέ μοι μὴ ἀπολέσω ἐξ αὐτοῦ, ἀλλὰ ἀναστήσω αὐτὸ ἐν τῇ ἐσχάτῃ ἡμέρᾳ. Τοῦτο δέ ἐστι τὸ θέλημα τοῦ πέμψαντός με, ἵνα πᾶς ὁ θεωρῶν τὸν Υἱὸν καὶ πιστεύων εἰς αὐτὸν ἔχη ζωὴν αἰώνιον, καὶ ἀναστήσω αὐτὸν ἐγὼ τῇ ἐσχάτῃ ἡμέρᾳ.

**Δόξα.** Ταῖς τῶν Ὁσιοάθλων...

**Καὶ νῦν.** Ταῖς τῆς Θεοτόκου...

**Στίχ.** Ἐλεῆμον, ἐλέησόν με ὁ Θεός...

**καὶ τὸ προσόμοιον.**

**Ἦχος πλ. β'.** Ὅλην ἀποθέμενοι.

**Ε**ἴλην ἀπορρίψαντες, τὴν κοσμικὴν δυσπραγίαν, τῷ Σωτῆρι ἦλθετε, τὸν σταυρὸν ἀράμενοι δι' ἀσκήσεως, ἀδελφὰ δὲ ἅπαντες, βλέποντες νοοῦντες, εἰς Θαβώρ μετεποιήσατε, Πεντέλην Ὁσιοι, θέωσιν ὑμῶν ἐργαζόμενοι. Διὸ καὶ προσελάβετο, διὰ μαρτυρίου ὁ Κύριος, ἐν Λαμπρᾷ ἡμέρᾳ, ὁρᾶν αἰεὶ τὸ κάλλος τὸ αὐτοῦ. Οὐ καὶ ἡμᾶς ἀξιώσατε, ἐκτενωῶς πρεσβεύοντες.

Σῶσον ὁ Θεὸς τὸν λαόν σου...

ᾠδὴ ζ'. Οἱ ἐκ τῆς Ἰουδαίας.

**Ε**ὐχαρίσθη Πατέρες, οὐχὶ μόνον πιστεύειν ὀρθῶς εἰς Κύριον, ἀλλὰ καὶ ὑπὲρ τούτου, ὡς τέκνα πάσχειν πάθη, καὶ σταυρὸν αἶρειν πάντοτε, ὅθεν ἡμᾶς ἐν χαρᾷ, συμμιμητὰς ποιεῖτε.

**Ε**αρκικῶν μελημάτων, ἐνεκρώθητε ὄντες ἔτι ἐν σώματι, ἀσκήσει θεοφόρῳ, μακάριοι Πατέρες, διὸ τούτων λυτρώσασθε, πάντας τοὺς πίστει ὑμᾶς, τιμῶντας ἀθλοφόροι.

**Α**ρετῶν τὴν ὀλκάδα, ἐπληρώσατε πάσης ἐνθέου πράξεως, διὸ καὶ εἰς λιμένα, ὀρμήσαντες Κυρίου, οὐρανόθεν παρέχετε, χάριν ἡμῖν ἀσκηταί, ποθοῦσι σωτηρίαν.

Θεοτοκίον.

**Θ**αυμαστοῦται Υἱός σου, Θεομητορ ἐν πᾶσι τοῖς ἀγαπήσασι, ζωὴν Αὐτοῦ τὴν θείαν, καὶ πάση προθυμίᾳ, σταυρὸν αἶρουσι τίμιον, ὃν καὶ ἡμᾶς ἐν χαρᾷ, φιλεῖν καταξιώσασις.

ᾠδὴ η'. Τὸν Βασιλέα τῶν οὐρανῶν.

**Α**μπαδηφόροι, εἰς Βασιλείαν Πατέρες, ἐν χαρᾷ εἰσήλθετε Κυρίου, ἐνθα κληρονόμους, ἡμᾶς δεῖξατε πάντας.

**Ε**ὐρανοδρόμοι, πρὸς τὰς ἀγίων σκηνώσεις, ἐπετάσθητε διὰ τοῦ μαρτυρίου, σκέποντες πρεσβείαις, ὑμᾶς τοὺς ἀνυμνοῦντας.

**Φ**ωτὸς αὐλοῦ, ἐν μετοχῇ γεγονότες, θεοφόροι Πατέρες Θαβωρίου, σκότος ἀθυμίας, διώξατε καὶ πάθη.

Θεοτοκίον.

**Ε**ῶταν Παρθένε, ἐν τῇ αὐτοῦ θείᾳ δόξῃ, ὁ Υἱός σου ἐλεύσεται καὶ κρίνη, κόσμον λύτρωσαί με, δικαίας καταδίκης.



Ὡδὴ θ'. Κυρίως Θεοτόκον.

**Ε**πίζει θεΐαις αὔραις, τὰς ἡμῶν καρδίας, ἡ ἱερὰ ὑμῶν μνήμη μακάριοι, καὶ ἀναψύχει καυμάτων, βίου τοῦ τάλανος.

**Ο**ὐράνιον γαλήνην, ἄνωθεν Πατέρες, καταβιβάζετε πᾶσι τοῖς πάσχουσι, καὶ αἰτουμένοις ταχεῖαν, ὑμῶν ἀντίληψιν.

**Ι**ᾶσθε νοσημάτων, Χάριτι Κυρίου, τοὺς προσκυνοῦντας τὰ τίμια Λείψανα, καὶ εὐλογίας δωρεῖσθε, Πατέρες Ἅγιοι.

### Θεοτοκίον

**Α**γάλλεται ἡ φύσις, πᾶσα τῶν ἀνθρώπων, ὡς κεκτημένη σε Μητὲρ μεσίτριαν, πρὸς τὸν Δεσπότην καὶ κτίστην, τὸν ἀγαθώτατον.

Ἄξιον ἔστιν ὡς ἀληθῶς... καὶ τὰ Μεγαλυνάρια·

**Χ**αίρει Παντοκράτορος ἡ μονή, κεκτημένη πλοῦτον, τοὺς Πατέρας τοὺς ἐν αὐτῇ, πρῶτον ἐν ἀσκήσει, δοξάσαντας Δεσπότην, καὶ εἶτα μαρτυρίῳ, συντελευτήσαντας.

**Π**ίστει προσκυνοῦντας τὰ ἱερὰ, Λείψανα Πατέρες, τὰ μυρίπνοα καὶ σεπτὰ, ἃ ἡμῖν ὡς κλῆρον, ἐλίπετε τοῖς τέκνοις, πλουτίσατε χαρίτων, Ἁγίου Πνεύματος.

**Ν**όσων καὶ παντοίων ἐπιφορῶν, λυτρώσασθε πάντας, αἰτουμένους τὴν ἀρωγὴν, καὶ τὴν εὐλογίαν, ὑμῶν σεπτοὶ Πατέρες, εἰς δόξαν τοῦ Κυρίου, καὶ Παντοκράτορος.

**Ε**ἴθθαπερ τὸν βίον θεοφιλῶς, Πατέρων τὸ σμῆνος, ἐτελέσατε καὶ σεπτόν, μαρτυρίου στέφος, ἐδέξασθε σκιρτῶντες, πάρεστε ἀοράτως, ἡμᾶς στηρίζοντες.

**Μ**εταμορφωθέντος τὴν ἱεράν, μάνδραν παροικοῦντες, Ἀναστάσεως τὴν χαρὰν, ἔχοιμεν ἐν βίῳ καὶ ἄνω θεΐαν δόξαν, τοῦ Θαβωρίου ὄρους, Πατέρες πάντιμοι.

Πᾶσαι τῶν Ἀγγέλων...

Εἰς τὴν Ἀπόλυσιν τὸ στιχηρόν.

Ἦχος β'. Πάντων προστατεύεις.

**Π**άντων τῶν Χριστοῦ μακαρισμῶν, κληρονόμοι ὄντες Πατέρες, οἱ Ὁσιόαθλοι, δέξασθε αἰτήματα ἡμῶν καὶ πάντοτε, τὸ συμφέρον παρέχετε, ὡς νέφη τὰς θλίψεις, καὶ τὰ ἀρρώστηματα, ψυχῶν διώκοντες, ὅπως καταυγάζη καρδίαις, τὸ γλυκὺ προσώπου Κυρίου, φῶς οὗ νῦν ὑμεῖς φαιδρῶς μετέχετε.

Δέσποινα πρόσδεξαι... Τὴν πᾶσαν ἐλπίδα μου κ.λπ.  
καὶ Ἀπόλυσις.

Στίχοι

Φιλανθρωπία χρήσασθε τοῖς αἰτουμένοις πόθῳ  
καὶ προσκυνοῦσι Λείψανα ὑμῶν, Πατέρες θεῖοι.